

# नड्डा के नेतृत्व में परिवर्तन यात्रा का श्री गणेश त्रिनेत्र गणेश मंदिर रणथंभौर से : पंचारिया

गृहमंत्री अमित शाह, रक्षामंत्री राजनाथ सिंह और नितिन गडकरी करेंगे दूसरी, तीसरी और चौथी परिवर्तन यात्रा को रवाना : भजनलाल शर्मा

जयपुर। भाजपा की ओर से निकाली जाने वाली परिवर्तन यात्रा को लेकर चुनाव प्रबंधन समिति के संयोजक नारायण पंचारिया, सह-संयोजक ओंकार सिंह लखावत, भाजपा प्रदेश महामंत्री भजनलाल शर्मा, प्रदेश उपाध्यक्ष मोतीलाल मीणा और प्रदेश मंत्री बिजेन्द्र पुनिया ने भाजपा प्रदेश कार्यालय पर प्रेसवार्ता को संबोधित किया। इस दौरान चुनाव प्रबंधन समिति के संयोजक नारायण पंचारिया ने कहा कि कांग्रेस के कुशासन, भ्रष्टाचार, बढहाल कानून व्यवस्था, युवा और किसान विरोधी सरकार को उखाड़ फेंकने के संकल्प के साथ भाजपा प्रदेश में 2 सितंबर 2023 से परिवर्तन यात्रा की शुरुआत करेगी। यह यात्रा चार अलग-अलग स्थानों और दिशाओं से प्रदेश की 200 विधानसभा क्षेत्रों में निकाली जाएगी। इस दौरान प्रदेश भाजपा नेतृत्व के सामूहिक नेतृत्व में साढ़े आठ हजार किलोमीटर से ज्यादा का सफर तय कर परिवर्तन संकल्प यात्रा निकाली जाएगी। चुनाव प्रबंधन समिति के संयोजक नारायण

पंचारिया ने कहा कि परिवर्तन यात्रा के दौरान किसान चौपाल, युवा मोटरसाईकिल रैली, महिलाओं की बैठक और दलित चौपालें भी आयोजित होंगी। कार्यक्रम के अनुसार पहली परिवर्तन यात्रा 2 सितंबर को भाजपा के राष्ट्रीय अध्यक्ष जेपी नड्डा के नेतृत्व में त्रिनेत्र गणेश मंदिर रणथंभौर सवाईमाधोपुर से प्रारंभ होगी। जिसमें भाजपा का प्रदेश नेतृत्व मौजूद रहेगा। प्रथम परिवर्तन यात्रा 18 दिनों में 1847 किलोमीटर चलकर भरतपुर संभाग, जयपुर संभाग एवं टोंक जिले की 47 विधानसभा क्षेत्रों में जायेगी। इस दौरान हर विधानसभा क्षेत्र में अनेक स्थानों पर स्वागत, स्वागत सभा और जनसभा का आयोजन होगा। यात्रा का संयोजक भाजपा के पूर्व प्रदेश अध्यक्ष अरूण चतुर्वेदी को बनाया गया है। सह-संयोजक के रूप में उनके साथ भाजपा प्रदेश उपाध्यक्ष जितेंद्र गोठवाल होंगे।

दूसरी परिवर्तन यात्रा 3 सितंबर को केंद्रीय गृहमंत्री अमित शाह के नेतृत्व में बेणेश्वर धाम

द्वारपुर से प्रारंभ होगी। जिसमें प्रदेश का वरिष्ठ नेतृत्व उपस्थित रहेगा। दूसरी यात्रा के दौरान 19 दिनों में 2433 किलोमीटर चलकर उदयपुर संभाग, कोटा संभाग और भीलवाड़ा जिले की कुल 52 विधानसभा क्षेत्रों में जायेगी। इस यात्रा का संयोजक प्रदेश उपाध्यक्ष चुन्नोीलाल गारसिया को बनाया गया है। इनके साथ उदयपुर के सह-संयोजक प्रभादी प्रमोद सांभर सह-संयोजक के दायित्व का निर्वहन करेंगे।

तीसरी परिवर्तन यात्रा 4 सितंबर को केंद्रीय रक्षा मंत्री राजनाथ सिंह के नेतृत्व में रामदेवरा जैसलमेर से प्रारंभ होगी। जिसमें भाजपा प्रदेश अध्यक्ष सीपी जोशी सहित प्रदेश का वरिष्ठ नेतृत्व मौजूद रहेगा। यह यात्रा 18 दिनों में 2574 किलोमीटर चलकर जोधपुर संभाग, अजमेर व नागौर जिले की कुल 51 विधानसभा क्षेत्रों में जायेगी। इस यात्रा के संयोजक राज्यसभा सांसद एवं भाजपा के वरिष्ठ नेता राजेन्द्र गहलोत को बनाया गया है। जोधपुर सह-संयोजक प्रभादी

सांभलाम देवासी सह-संयोजक होंगे। चौथी परिवर्तन यात्रा 5 सितंबर को केंद्रीय मंत्री नितिन गडकरी के नेतृत्व में गोगामेडी हनुमानगढ़ से प्रारंभ होगी। जिसमें भाजपा प्रदेश अध्यक्ष सीपी जोशी सहित प्रदेश का वरिष्ठ नेतृत्व मौजूद रहेगा। यह यात्रा 18 दिनों में 2128 किलोमीटर चलकर बीकानेर संभाग, झुंझुनू सीकर और अलवर जिले की कुल 50 विधानसभा क्षेत्रों में जाएगी। इस यात्रा का संयोजक पूर्व केंद्रीय मंत्री सीआर चौधरी को बनाया गया है। उनके साथ भाजपा प्रदेश उपाध्यक्ष श्रवण बागडी को सह-संयोजक बनाया गया है। इन सभी यात्राओं के लिए एक टोली का गठन किया गया है। जिसमें मीडिया, सोशल मीडिया, आईटी एवं प्रचार-प्रसार सभा के प्रमुख बनाए गए हैं। प्रदेश की गहलोत सरकार के राज में भ्रष्टाचार, तृष्टिकरण एवं कुशासन के कारण प्रदेश की जनता त्रस्त है। इसीलिए कांग्रेस की इस जनविरोधी सरकार को उखाड़ फेंकने के लिए जनता ने संकल्प ले लिया है।

## अधोषित बिजली कटौती को लेकर भाजपा का हल्लाबोल

कांग्रेस सरकार के खिलाफ बिजली कार्यालय पर किया प्रदर्शन



अधोषित बिजली कटौती और बार-बार हो रही ट्रिपिंग को लेकर भाजपाईयों ने खेतड़ी रोड स्थित पावर हाउस में प्रदर्शन किया।

चिड़वावा, (निर्सं)। प्रदेश में पिछले काफी दिनों से हो रही अधोषित बिजली कटौती और बार-बार हो रही ट्रिपिंग को लेकर प्रदेश की कांग्रेस सरकार के खिलाफ शुरुवार को भाजपा की ओर से जिला महामंत्री राजेश दहिया के नेतृत्व में खेतड़ी रोड स्थित पावर हाउस में प्रदर्शन किया गया और ज्ञापन सौंपा गया।

इस दौरान भाजपा जिला महामंत्री राजेश दहिया के नेतृत्व में नारेबाजी कर विरोध प्रदर्शन किया। दहिया ने इस दौरान कहा कि कांग्रेस सरकार ने प्रदेश को गंते में डालने का कार्य किया है। अधोषित बिजली की कटौती से किसान, आम उपभोक्ता, हॉस्पिटल, स्कूल, कॉलेज, सभी परेशान है। राज्य सरकार

हर मोर्चे पर विफल साबित हुई है। राज्य में जब से कांग्रेस की सरकार बनी है तभी से पूरे राज्य में बिजली की घोर संकट खड़ा हो गया है चाहे किसान हो या आम उपभोक्ता इस बिजली के संकट से जुझ रहा है। रोज की जा रही है अधोषित विद्युत कटौती ने आम आदमी का जीवन प्रभावित हो रहा है। भाजपा नगर मंडल अध्यक्ष बाबूलाल वर्मा ने कहा कि किसानों के सामने सिंचाई का संकट तो विद्यार्थियों के सामने पढ़ने लिखने की दुविधा हो रही है। पिछले 15 दिनों में हुई है अधोषित कटौती ने तो आम आदमी का जीना ही दुश्चर कर दिया है। पहले दिनभर बिजली गायब रहती थी, परंतु अब तो पूरी रात भर बिजली नहीं आने से लोगों की नींद हराम

हो रही है, इसको लेकर ज्ञापन दिया गया। इस अवसर पर पार्षद व महामंत्री मदन डारा, पार्षद योगेन्द्र कटवा, नगर उपाध्यक्ष पवन शर्मा, मंत्री राजेश वर्मा, मंत्री सुशील डाबला, पूर्व पार्षद महेश धना, युवा मोर्चा अध्यक्ष अशोक शर्मा, एस सी मोर्चा अध्यक्ष अशोक महाराजिया, सुभाष, मोहित, पवन सैनी, जिला प्रवक्ता राकेश पाटन, महिला मोर्चा अध्यक्ष उमा शर्मा, सुनीता जांगिड़, अंजना, किसान मोर्चा जिला मंत्री संदीप पारिक, ओबीसी मोर्चा जिला उपाध्यक्ष संतोष सैनी, नगर महामंत्री एडवोकेट विजय महाराजिया, विक्रम सैनी, सोनू सैनी, अजय जांगिड़, अमित किठानिया सहित काफी कार्यकर्ता उपस्थित रहे।

## फरार हिस्ट्रीशीटर को गिरफ्तार किया केबिन में आग लगने से जिंदा जला ड्राइवर

पाटन, (निर्सं)। नीमकाथाना पुलिस अधीक्षक अनिल बेनीवाल द्वारा चलाये जा रहे वांछित अपराधियों तथा स्थायी वारंटियों व हार्डकोर अपराधी की धरपकड़ के विशेष अभियान के सफल क्रियाव्यवस्था के निर्देशानुसार शालिनी राज अतिरिक्त पुलिस अधीक्षक नीमकाथाना, सतीश वर्मा पुलिस उप अधीक्षक वृत्त नीमकाथाना के निकटतम सुपरविजन में थानाधिकारी इन्द्राज सिंह के नेतृत्व में टीम का गठन किया गया। हार्डकोर अपराधी एवं स्थायी वारंटी सत्येन्द्र सिंह उर्फ लीलु पुत्र नवरंग सिंह निवासी डूंगा की नांगल थाना पाटन हार्डकोर सक्रिय अपराधी है तथा हिस्ट्रीशीटर भी है। जिसके विरुद्ध मारपीट, लूट, आर्म्स एक्ट के प्रकरण दर्ज है। जिसका न्यायालय जेएम कोर्ट नीमकाथाना व एडीजे कोर्ट नीमकाथाना से छह स्थायी वारंट जारी किये हुये है। हिस्ट्रीशीटर बदमाश किस्म का है जो अपनी गिरफ्तारी के भय से फरार चल रहा था। टीम के भरसक प्रयास द्वारा हिस्ट्रीशीटर का पता किया तो गांव के लोगों ने गांव में ही होना बताया तथा तीन चार दिन से



पुलिस टीम ने हिस्ट्रीशीटर सत्येन्द्र उर्फ लीलु को गिरफ्तार किया।

गांव में शराब पीकर उत्पात मचाना हिस्ट्रीशीटर सत्येन्द्र उर्फ लीलु को बतया। पुलिस टीम द्वारा प्रयास करके गिरफ्तार किया है।

बीकानेर, (निर्सं)। श्रीद्वारगढ़ में शुरुवार सुबह ट्रक-कंटेनर के केबिन में आग लगने से ड्राइवर जिंदा जल गया। माना जा रहा है कि केबिन में शॉर्ट सर्किट से आग लगी। ड्राइवर को बाहर निकलने का मौका ही नहीं मिला और वो पूरी तरह जल गया। उसका कंकाल केबिन में लेटी हुई अवस्था में मिला है। श्रीद्वारगढ़ के नेशनल हाईवे पर शुरुवार सुबह ये घटना हुई। जिसमें साइड में खड़े कंटेनर के केबिन में आग लगी हुई थी। हाईवे पर कीतासर से करीब 2 किलोमीटर श्रीद्वारगढ़ की तरफ यह घटना हुई है। कंटेनर में बीकानेर की एक नमकीन कंपनी के प्रोडक्ट्स थे। गुरुवार को बीकानेर से लखीमपुर के लिए रवाना हुआ था। गाड़ी सड़क किनारे लगी हुई थी।

आग कैसे लगी और गाड़ी किनारे कैसे खड़ी थी, इसकी जांच की जा रही है। ड्राइवर को बचने का मौका ही नहीं मिला एवं वह अंदर ही आग की चपेट में आ गया। सुबह करीब 7 बजे हाईवे से गुजरते राहगीर ने फायर ब्रिगेड को

■ शॉर्ट सर्किट से लगी आग, सिर्फ कंकाल बचा, ड्राइविंग लाइसेंस से हुई पहचान, जांच जारी

सूचना दी। फायर ब्रिगेड ने आग बुझाई तो अंदर जला हुआ शव मिला। तब तक पुलिस भी मौके पर पहुंच गई। पुलिस को मुक्तक का ड्राइविंग लाइसेंस भी मौके से मिला है। जिसके अनुसार ड्राइवर की पहचान पूरा की ढाणी, झुंझुनू निवासी सुशील पुत्र चेतन के रूप में हुई है। मृतक के परिजनों को सूचना दी गई है। इस गाड़ी में कंटेनर पीछे है जबकि केबिन आगे है। दोनों के बीच फासला होने के कारण आग सिर्फ केबिन तक सीमित रही। आग कंटेनर तक नहीं पहुंची। ऐसे में कंपनी का पूरा माल सुरक्षित बताया जा रहा है।

## अधिक शुल्क वसूलने पर ई-मित्र पर जुर्माना लगाया

चूरू, (कासं)। चूरू शहर के महावीर प्लाजा के पीछे स्थित चौधरी ई-मित्र हरलाल ढाका पर दूसरी बार राज्य सरकार द्वारा निर्धारित शुल्क से अधिक सेवा शुल्क वसूलने पर 10,000 रुपए जुर्माना लगाया गया है तथा 30 दिनों के लिए निलंबित किया गया है। यहां सूचना प्रौद्योगिकी एवं संचार विभाग ब्लॉक कार्यालय चूरू को प्राप्त लिखित शिकायत की जांच के दौरान हरलाल ढाका के चौधरी ई-मित्र का औचक निरीक्षण प्रोग्रामर राजेन्द्र प्रजापत व सूचना सहायक महोदय सिंह द्वारा किया गया जिसमें हरलाल ढाका द्वारा राज्य सरकार द्वारा निर्धारित शुल्क से अधिक राशि वसूलने की पुष्टि हुई। इससे पूर्व में भी चौधरी ई-मित्र पर निर्धारित दर से अधिक राशि वसूलने पर जुर्माना लगाया जा चुका है।

प्रोग्रामर राजेन्द्र प्रजापत ने बताया कि ई-मित्र पर प्रदान की जाने वाली विभिन्न सेवाओं हेतु राज्य सरकार द्वारा शुल्क निर्धारित है। यदि किसी भी ई-मित्र संयोजक द्वारा राज्य सरकार द्वारा निर्धारित दर से अधिक राशि वसूल की जाती है तो प्रार्थी इसकी शिकायत सम्पर्क पोर्टल पर या 181 पर कॉल कर दर्ज कराया सकता है।

## चुनावी कार्यों का बीएलओ ने बहिष्कार किया

रानीवाड़ा, (निर्सं)। आगामी विधानसभा चुनावों में चुनाव संबंधित कार्यों में लगे शिक्षकों ने गैर शैक्षणिक कार्यों का बहिष्कार करने का निर्णय लिया है। शुरुवार को बीएलओ संघर्ष समिति की ओर से उपखंड कार्यालय की समक्ष शिक्षकों ने प्रदर्शन कर बीएलओ जैसे गैर शैक्षणिक कार्य से आजाद करने की गुहार लगाई है। निर्वाचक रजिस्ट्रीकरण अधिकारी और एसडीएम भागीरथराम को नोटिस का जवाब देते बताया कि गैर शैक्षणिक कार्यों का बहिष्कार किया जा रहा है। बीएलओ संघर्ष समिति रानीवाड़ा अध्यक्ष भजनलाल गोदारा ने बताया कि आरटीई की धारा 27 के तहत बीएलओ को ऐसे कार्यों से पूर्ण किया मुक्त करने की मांग की है।

बीएलओ संघर्ष समिति के प्रदेश महामंत्री डॉ. भाखराराम सारण ने बताया कि आरटीई एक्ट की धारा 27 के तहत

शिक्षकों को अपने मूल दायित्वों को भली भांति पूरा करने की हदियायें दी गई हैं। परन्तु धारा में गैर शैक्षणिक कार्यों से शिक्षकों को पूर्ण रूप से मुक्त रखने का प्रावधान है। जिला अध्यक्ष ने बताया कि बीएलओ इयूटी एक बेगार कार्य है, जिससे शिक्षकों को मुक्त रखा जाए एसडीएम कार्यालय में शुरुवार के विरोध प्रदर्शन में शिक्षक संघ राष्ट्रीय और शेखवत संघ ने भी साह्य दिया।

गैर शैक्षणिक कार्यों को पूरे प्रदेश में बीएलओ संघर्ष समिति के बीएलओ का में मुक्ति के लिए आंदोलनरत है। इस दौरान ब्लॉक संयोजक भेराराम पुनिया, ब्लॉक मंत्री कृष्ण कुमार चौहान, नटरत्नलाल परमार, सबदाराम, नरेंद्र कुमार जोशी सहित कई शिक्षक मौजूद हैं। समस्त बीएलओ ने कार्य से मुक्ति मिलने तक आंदोलन जारी रखने व कार्य का बहिष्कार रखने का निर्णय लिया है।

## जे.ई.ई. एडवांस में 11 वर्षों के मुकाबले सर्वाधिक स्टूडेंट्स ने दी परीक्षा

कोटा, (निर्सं)। देश में इंजीनियरिंग की पढ़ाई के प्रति क्रेज बढ़ रहा है। युवा साइंस-मैथ्स सब्जेक्ट में कॅरियर की संभावना देख रहे हैं। मैथ्स लेने वाले सर्वाधिक स्टूडेंट्स इंजीनियरिंग कोर्स में एडमिशन ले रहे हैं। देश में इंजीनियरिंग प्रवेश परीक्षाओं में शामिल होने वाले स्टूडेंट्स की संख्या का अलोकन करे तो यह लगातार बढ़ रही है। इस वर्ष आईआईटी, एनआईटी व टिप्टनआईटी में प्रवेश के लिए होने वाली जे.ई.ई.-एडवांस परीक्षा में 11 वर्षों में सर्वाधिक स्टूडेंट्स शामिल हुए। वहीं जेईई-मेन में चार वर्षों में सर्वाधिक स्टूडेंट्स ने परीक्षा दी।

एलन कॅरियर इंस्टीट्यूट के कॅरियर काउंसलिंग एक्सपर्ट अमित आहूजा के अनुसार आना वाला समय तकनीकी का है। देश में हर क्षेत्र में तकनीक का उपयोग शुरू हो चुका है। इसे देखते हुए तकनीकी शिक्षा की मांग भी बढ़ रही है। यही कारण है कि युवा इंजीनियरिंग एजुकेशन की तरफ आगे आ रहे हैं, क्योंकि इस क्षेत्र में आने वाले समय में रोजगार मिलने की ज्यादा संभावनाएं हैं। वहीं रोजगार के अनुसार ही देश के बड़े इंजीनियरिंग संस्थान अपने पाठ्यक्रमों में बदलाव ला रहे हैं। आने वाले समय की चुनौतियों को समझते हुए पाठ्यक्रम तैयार किए जा रहे हैं। इसके लिए इंजीनियरिंग संस्थान इण्डस्ट्रीज से जुड़ते जा रहे हैं।

## पेंशन भुगतान में हुए विलम्ब पर ब्याज देने का आदेश

जोधपुर, (कासं)। राजस्थान सिविल सेवा अपील अधिकरण जयपुर, चलपीठ जोधपुर ने सहायक वन संरक्षक जोधपुर के पद से सेवानिवृत्त भीकाराम पुनिया की अपील को स्वीकार करते हुए वन विभाग को 9 प्रतिशत वार्षिक ब्याज की दर से ब्याज प्रदान करने का आदेश पारित किया।

भीकाराम पुनिया की सहायक वन संरक्षक के पद से सेवानिवृत्ति 30 जून 2019 को हुई थी। सेवानिवृत्ति के पश्चात उसके विरुद्ध किसी भी प्रकार की कोई जांच लम्बित नहीं होने का प्रमाण पत्र भी विभाग द्वारा जारी कर दिया गया। 24 अगस्त, 2019 को प्रार्थी के पक्ष में पेंशन आदेश भविष्य निधि व अन्य सभी पेंशन भुगतान संबंधी आदेश जारी कर दिये गये। किन्तु विभाग द्वारा जारी इन आदेशों में प्रार्थी के नाम की स्पेलिंग गलत होने से कोषालय विभाग द्वारा उसको भुगतान नहीं किया गया। प्रार्थी का पेंशन व उससे सम्बन्धित सभी भुगतान कोषालय विभाग द्वारा रोक देने पर उसके द्वारा विभाग को कई बार अभ्यावेदन प्रस्तुत किये गये मगर विभाग द्वारा उसकी नाम की स्पेलिंग में कोई सुधार नहीं किया गया। प्रार्थी द्वारा

■ सहायक वन संरक्षक जोधपुर के पद से सेवानिवृत्त भीकाराम पुनिया की अपील स्वीकार की

नाम की स्पेलिंग के सुधार के लिए मैट्रिक उत्तीर्ण की अंकतालिका व अन्य कई दस्तावेज विभाग के समक्ष प्रस्तुत किये गये। मगर वन विभाग द्वारा हठधर्मिता के चलते कोई कार्यवाही नहीं की गयी। अंत में प्रार्थी ने पेंशन व पेंशन सम्बन्धी लाभ जारी करवाने के लिए उच्च न्यायालय के समक्ष रिट याचिका प्रस्तुत की। राजस्थान उच्च न्यायालय द्वारा 3 जनवरी 2020 को उसकी नाम की स्पेलिंग में त्रुटि दुरुस्त कर उसे दो सप्ताह में पेंशन जारी करने का आदेश वन विभाग को जारी किया। उच्च न्यायालय के आदेश के बाद में प्रार्थी द्वारा कई बार फिर अभ्यावेदन प्रस्तुत करने पर भी प्रार्थी को पेंशन जारी नहीं की गयी। विभाग द्वारा अंत में 3 मार्च-2020 को प्रार्थी को पेंशन जारी करने के आदेश, भविष्य निधी जारी करने के आदेश व अन्य आदेशों में संशोधन कर सम्बन्धी पेंशन व अन्य पेंशन सम्बन्धी लाभ के आदेश जारी किये।

वन विभाग के इस हठधर्मिता से व्यथित होकर प्रार्थी ने अधिवक्ता प्रमेन्द्र

बोहरा के माध्यम से एक अपील राजस्थान सिविल सेवा अपील अधिकरण में पेंशन आदेश जारी करने में देरी करने के कारण उस पर ब्याज की मांग करने के लिए प्रस्तुत की। प्रार्थी के अधिवक्ता का अधिकरण के समक्ष कई तर्क दिये। वन विभाग द्वारा वर्तमान अपील में जवाब प्रस्तुत किया गया। वन विभाग द्वारा प्रस्तुत जवाब में यह कही भी अंकित नहीं था कि पेंशन में देरी के लिए प्रार्थी ही दोषी है। विभाग द्वारा दोषी कर्मचारियों के विरुद्ध कार्यवाही करने की बात आवश्यक कही गयी। अपीलार्थी के अधिवक्ता के तर्कों से सहमत होते हुए अधिकरण ने प्रार्थी द्वारा प्रस्तुत अपील को स्वीकार करते हुए वन विभाग को यह आदेश प्रदान किया गया कि पेंशन के भुगतान में हुई देरी के लिए अपीलार्थी दोषी नहीं है। अतः वो ब्याज का हकदार है। उसे पेंशन नियम 1996 के नियम 89 के तहत 9 प्रतिशत वार्षिक ब्याज की दर से पेंशन परिलाभ देने में विलम्ब अधिकांश का ब्याज दिया जाये व आदेश की पालना 3 माह में की जाए।

## वकीलों ने अजमेर में हाईकोर्ट की वर्चुअल बेंच की मांग को लेकर प्रदर्शन किया

वकीलों से हुई कहासुनी के बाद वकीलों ने टायर जलाकर व रास्ता जामकर प्रदर्शन किया

अजमेर, (कासं)। अजमेर संभाग में हाई कोर्ट की वर्चुअल बेंच स्थापित करने की मांग को लेकर शुरुवार को अजमेर बार एसोसिएशन के अध्यक्ष के नेतृत्व में बार से जुड़े वकीलों ने जिला कलेक्टर को केंद्रीय कानून मंत्री के नाम का ज्ञापन सौंपा। वहीं वकीलों और कलेक्टर के बीच हुई कुछ कहासुनी के बाद नाराज वकीलों ने रोडवेज बस स्टैंड के बाहर मुख्य मार्ग पर टायर जलाकर रास्ता जाम कर विरोध प्रदर्शन किया। एसडीएम प्रशासन की समझाइश के बाद जाम खोला गया।

अजमेर में हाई कोर्ट की वर्चुअल बेंच स्थापित करवाने की मांग को लेकर वकीलों ने प्रदर्शन किया। जिला बार एसोसिएशन के अध्यक्ष नरेंद्र सिंह राठीड के नेतृत्व में सभी वकील रैली के रूप में जिला कलेक्ट्रेट पर पहुंचे। हाईकोर्ट बेंच



अजमेर संभाग में हाईकोर्ट की वर्चुअल बेंच स्थापित करने की मांग को लेकर वकीलों ने प्रदर्शन किया।

की मांग को लेकर कलेक्ट्रेट पर प्रदर्शन कर रहे वकीलों से पुलिसकर्मी की धक्का मुक्की हो गई, जिसके बाद नाराज वकील एकत्रित होकर जिला कलेक्टर भारती दीक्षित से मिलने उनके चैंबर में पहुंचे तो वहां कलेक्टर से भी कहासुनी हो

गई, इसके बाद नाराज वकीलों ने आक्रोशित होते हुए रोडवेज बस स्टैंड के बाहर पहुंच कर टायर जलाकर रास्ता जाम कर प्रदर्शन किया। वकीलों के रास्ता जाम की सूचना मिलते ही भी मौके पर पहुंचकर प्रदर्शन कर रहे वकीलों से समझाइश की।

उपाधीक्षक गौरी शंकर भी पहुंच गए और वकीलों से समझाइश की। जाम करने के दौरान कुछ वकीलों की आम जनता से भी बहस हो गई। सूचना मिलते ही एडीएम प्रशासन राजेंद्र सिंह भी मौके पर पहुंचकर प्रदर्शन कर रहे वकीलों से समझाइश की।

## ट्रेलर की टक्कर से बाइक सवार दो जनों की मौत

पाली, (नि.सं.)। पाली जिले के गुड़ा एंदला थाना क्षेत्र में मंदिर दर्शन कर घर जा रहे बाइक सवार तीन जनों को सामने से तेज गति से आ रहे ट्रेलर ने टक्कर मार दी। हादसा इतना भीषण था कि दो की मौके पर ही दर्दनाक मौत हो गई और एक गंभीर घायल हो गया। उसे पाली के मांहीला हॉस्पिटल लाया गया। वहीं मृतकों की बाँडी बांगड़ हॉस्पिटल की मोर्चरी में रखवाई। हादसे में बाइक भी चुरी तरह क्षतिग्रस्त हो गई। हादसे के बाद ट्रेलर छोड़ चालक मौके से फरार हो गया जिसकी पुलिस तलाश में जुटी है।

पाली जिले के गुड़ा एंदला सुपरतान चारण ने बताया कि हादसा शुक्रवार दोपहर को गुड़ा एंदला थाना क्षेत्र के देवान गांव के निकट हुआ। देवान गांव के निकट मंदिर के दर्शन कर एक बाइक पर अमराराम देवासी, मांगीलाल देवासी और सरदारराम देवासी आ रहे थे। देवान गांव के निकट सामने से तेज गति से आ रहे ट्रेलर ने उनकी बाइक को टक्कर मार दी।

हादसे में तीनों हवा में करीब 20 फीट ऊपर उछल कर नीचे गिरे। सिर में गंभीर चोट लगने से देवान (गुड़ा एंदला) निवासी 60 साल के अमराराम पुत्र वजाराम देवासी

■ हवा में 20 फीट उछलकर गिरे, सिर फटने से गोड़ा दम, एक भीषण घायल

■ गुड़ा एंदला थाना क्षेत्र में मंदिर दर्शन कर घर जा रहे थे बाइक सवार तीन जने

और जालोर जिले के रूणमाल की ढाणी भद्राजून (आहोर) निवासी 35 साल के मांगीलाल पुत्र काणाराम देवासी की मौके पर ही दर्दनाक मौत हो गई। देवान (गुड़ा एंदला) निवासी 40 साल का सरदारराम पुत्र पन्नाराम देवासी गंभीर घायल हो गया। जिसे इलाज के लिए पाली के बांगड़ हॉस्पिटल लेकर पहुंचे। दोनों मृतकों की बाँडी बांगड़ हॉस्पिटल की मोर्चरी में रखवाई है।

देवान गांव निवासी रूणाराम देवासी उधर से गुजर रहे थे उन्होंने हादसे में घायल सरदारराम को तड़पते देखा तो तुरंत अपनी गाड़ी में डालकर तिरुप इलाज के लिए बांगड़ हॉस्पिटल लेकर पहुंचे। घटना की जानकारी पुलिस को भी दी।